

# فنا فی القرآن کے مقام پر فائز عاشق القرآن

حافظ عاکف سعید

ڈائریکٹر قرآن اکیڈمی لاہور

آج کی تقریب، جیسا کہ اخباری اعلان سے ظاہر ہے، ترجمہ قرآن حکیم کی DVD کی تعاریف تقریب ہے۔ اس DVD کی ایک خاص بات یہ ہے کہ نہ صرف اس ایک DVD میں مکمل ترجمہ قرآن حفظ کر لیا گیا ہے، بلکہ قواعد عربی کا لحاظ کرتے ہوئے طالبانِ قرآن کی سہولت کے لیے الفاظ و آیات کی صرفی و نحوی تشریح ووضاحت بھی اس میں شامل ہے، جس نے اس کی افادیت کو دوچند کر دیا ہے۔

دوسری خاص بات جو میرے نزدیک بہت اہم ہے، یہ ہے کہ قرآن حکیم کا صرفی و نحوی تشریح کے ساتھ یہ گروہ قدر ترجمہ ایک ایسے شفیق بزرگ اور نہایت قابل احترام استاد پروفیسر حافظ احمد یار مرحوم کی زبان سے ہے جن کا قرآن حکیم کے ساتھ والہانہ لگاؤ ایک ضرب المثل کا درجہ رکھتا ہے۔ وہ خدمت قرآنی کے بے پناہ جذبے سے سرشار ایک ایسے عاشق قرآن تھے جن کے بارے میں یہ کہنا غلط نہ ہو گا کہ وہ فنا فی القرآن کے مقام پر فائز تھے۔ چنانچہ قرآن کے ساتھ ان کے اس والہانہ تعلق کا مظہر یہ تھا کہ قرآن کی زبان، قرآن حکیم کا رسم الخط، قرآن حکیم کی قراءت، قرآن حکیم کے اعراب اور رموز و اوقاف کے ساتھ ساتھ قراءت سبعد جیسے دقيق علمی موضوعات بھی یکساں طور پر ان کی وجہ پر کامراز تھے۔ مہینہ کی ترآنی آیات کی خطاطی کے نمونے، چوٹی کے مصری قراءت کے تلاوت، قرآن مجید کے ریکارڈ، پوری دنیا کے مختلف ممالک میں طبع شدہ قرآن حکیم کے نادر نسخے اور بالخصوص روایت حفص عن عاصم کے علاوہ دیگر روایات خصوصاً روایت ورش اور روایت دوری کے مطابق کتابت شدہ مصاحف اور قرآن مجید کے مختلف تراجم جمع کرنے کا انہیں جنون کی حد تک شوق تھا۔

وہ بیک وقت قرآن حکیم کے معلم بھی تھے اور متعلم بھی۔ چنانچہ وہ اس حدیث مبارکہ کا مصدقی کامل تھے کہ ((عَيْرُكُمْ مَنْ تَعَلَّمَ الْقُرْآنَ وَعَلَمَهُ)). مذکورہ بالا تمام علوم قرآنی پر وہ ایک اتحار اپنی کا درجہ رکھتے تھے۔ بالخصوص رسم عثمانی کے ناظر میں آج کے دور میں شائع شدہ عرب و دیگر ممالک کے رسم الخط اور علاماتِ ضبط پر ان کے پائے کا شاید ہی کوئی اور عالم آج دنیا میں موجود ہو۔

الحمد للہ کہ مجھے یہ شرف حاصل ہوا کہ حافظ صاحب مرحوم کی حیاتِ طیبہ کے آخری آٹھ دس سال میں ان کے بہت قریب رہا۔ یہ امر میرے لیے باعث سعادت تھا کہ وہ اپنے ذاتی اور گھریلو معاملات بھی مجھ

سے share کرتے تھے۔ آج محترم حافظ صاحب کی ذات تو میرا موضوع نہیں ہے، اس موضوع پر میرا ایک قدرے مفصل مضمون قبل ازیں حکمت قرآن کے ستمبر ۲۰۰۰ء کے شمارے میں شائع ہو چکا ہے۔ تاہم آج موقع سے فائدہ اٹھاتے ہوئے ان کی ذات کے حوالے سے میں مختصر ایہ چند جملے ضرور کہنا چاہوں گا کہ وہ بہت سادہ منش درویش صفت، نہایت خلیق اور انہیائی خود دار انسان تھے۔ ان کے ظاہر و باطن میں دونی نہیں تھی، بلکہ ان کا باطن ان کے ظاہر سے زیادہ صاف اور ا bella تھا۔ بے پناہ و سعیت مطالعہ کرنے اور بے شمار علوم بالخصوص علومِ قرآنی اور عربی زبان میں بہت اونچا مقام رکھنے کے باوجود ان کا مزارج طالب علمانہ تھا اور کبر و عجب کا ان میں شانہ تک نہ تھا۔ اللہ تعالیٰ نے انہیں قیامت، تو کل اور توضیح کی دولت سے مالا مال کیا تھا۔ شہرت و ناموری سے دور رہ کر علم و تحقیق کے میدان میں بھر پور محنت کرنا اور مزید حصول علم کے لیے کوشش رہنا ان کا شعار تھا۔

تعلیم و تعلم اور تحقیق و جستجو کے میدان میں وہ perfection کے قائل تھے۔ وہ اگر کسی مضمون کا پرچ مرتب کرتے تو اس عرق ریزی کے ساتھ کہ دیکھنے والے اصحاب نظر عرش عش کراہیں۔ پرچ چیک کرتے تو حق ادا کر دیتے۔ ان کے بہت سے شاگرد آج یہاں موجود ہیں، جن میں سے بعض خود اساتذہ اور پروفیسر بھی ہیں۔ وہ اپنا تجربہ مجھ سے بہتر بیان کر سکتے ہیں۔ بلاشبہ وہ ایک مثالی اساتذہ تھے۔ کسی کتاب پر تبصرہ لکھنا ہوتا تو بار بار مطالعہ کرتے، جا بجا notes لیتے، کتاب کے حسن و فتح دونوں پہلوؤں سے رائے زنی کرتے، comments دیتے اور پھر اپنے notes اور comments کو یوں جمع کرتے گویا ایک تحقیقی مقالہ پیش کرنا ہو۔

سب سے بڑھ کر یہ کہ خدمت قرآنی کے حوالے سے جو ذمہ داری بھی ان پر ڈالی گئی انہوں نے اپنی پیرانہ سالی اور عوارض کی پرواہ کیے بغیر والہانہ انداز سے اسے نبھایا۔ (۱۹۸۹ء، ۱۴۰۹ھ) کے ماہ رمضان المبارک کا دورہ ترجمہ قرآن اس کی ایک درخشاں مثال ہے کہ اس زمانے میں انہیں ایک ایسا عارضہ لاحق تھا کہ اس کے ہوتے ہوئے مسجد میں جا کر صرف فرض نماز ادا کرنا بھی محال تھا، لیکن اس حالت میں انہوں نے قرآن اکیدی میں ماہ رمضان میں نماز تراویح کے ساتھ مکمل دورہ ترجمہ قرآن کی تکمیل کر کے ایک ناممکن کام کو ممکن کر دکھایا۔ یہ مثبتت کام کم و بیش روزانہ پانچ گھنٹوں پر محيط ہوتا تھا۔ میں دعوے سے کہہ سکتا ہوں کہ کسی بھی دوسرے شخص کے لیے ایسے حالات میں محض مسجد جا کر نماز ادا کرنا بھی ناممکنات کے درجے میں ہے، لیکن یہ عشق قرآنی کا اعجاز تھا کہ پورا مہینہ انہوں نے پیرانہ سالی کے باوجود یہ مشقت برداشت کی۔ کسی بھی معروف شخصیت کے انتقال پر بالعموم یہ تعزیتی جملہ رسمًا کہا جاتا ہے کہ مر حرم کی وفات سے بیدا ہونے والا خالدتوں پورا نہیں ہوگا۔ — لیکن میں علی وجہ بصیرت یہ بات پورے وقت سے کہہ سکتا ہوں کہ محترم حافظ صاحب مرحوم کے حوالے سے یہ بات صدقی صدرست ہے۔ آسمان ان کی لحد پر شبنم افشا نی کرے۔ اللہم اغفر له وار حمہ وادخله جنة الفردوس (آمین یا رب العالمین!) ﴿